

तिलवारा पुलिस को मिली सफलता, चांदी के मुकुट, पादुका, छत्र व हार बरामद

## पुजारी का भेष धरकर मंदिरों से करते थे चोरी, तीन गिरफ्तार

हरिभूमि, जबलपुर।

धार्मिक आस्था के केंद्र बने मंदिर भी अब चोरों के निशाने पर आ रहे हैं। शहपुरा और तिलवारा इलाके के मंदिरों से चांदी के मुकुट, पादुका, छत्र और हार चोरी करने वाले दो शांति बदमाशों को पुलिस ने गिरफ्तार कर लिया है। साथ ही चोरी का सामान खरीदने वाले एक आरोपी को भी दबोच लिया गया। पुलिस ने उनके कब्जे से चोरी का सारा सामान और घटना में प्रयुक्त मोटरसाइकिल जब्त कर ली है।

पुजारी का वेश बनाकर करते थे रैकी

गिरफ्तार आरोपियों में 40 वर्षीय छत्रपाल सिंह ठाकुर और 30 वर्षीय चुन्नु लाल दाहिया शामिल हैं, जो गंगानगर के लाल बिल्डिंग इलाके में किराये के मकान में रहते थे। पछताह में आरोपियों ने बताया कि वे मंदिरों में पुजारी का भेष धारण कर पहले रैकी करते और फिर मौका देखकर चोरी को अंजाम देते थे। चोरी का माल वह 48 वर्षीय विजय सोनी निवासी पान उमरिया, कटनी को बेचते थे। पुलिस ने विजय को भी गिरफ्तार कर लिया है।



शहपुरा थाना परिसर समेत दो बने निशाना

22 अगस्त को तिलवारा थाना क्षेत्र स्थित त्रिशूल भेद आई तुलजा भवानी मंदिर से चांदी का मुकुट और चरण पादुका चोरी हुई थी, जिसकी कीमत लगभग 55 हजार रुपये थी। वहीं 23 अगस्त को शहपुरा थाना परिसर में बने जगदंबा मंदिर से चांदी का छत्र, मुकुट और हार चोरी कर ले जाए गए। दोनों मामलों में पुलिस ने अज्ञात चोरों पर प्रकरण दर्ज कर जांच शुरू की थी।

पुलिस की सक्रियता से सफलता

पुलिस कप्तान सम्पत उपाध्याय के निर्देश पर चलाए जा रहे अपराधियों की धरपकड़ अभियान में यह बड़ी सफलता मानी जा रही है। इस कार्रवाई में एएसपी पल्लवी शुक्ला, सीएसपी आशीष जैन के मार्गदर्शन और टीआई ब्रजेश मिश्रा के नेतृत्व में एसआई अभिषेक केशववास, प्रधान आरक्षक सतीश शुक्ला, जयशंकर चौहान एवं आरक्षक राजेश गुप्ता की सराहनीय भूमिका रही।

## सीसीटीवी और मुखबिर से खुला राज

तिलवारा टीआई ब्रजेश मिश्रा की अगुवाई में गठित पुलिस टीम ने घटनास्थलों के आसपास के सीसीटीवी फुटेज खंगाले और मुखबिरों से मिली पुख्ता सूचना पर लाल बिल्डिंग गंगानगर में दबिश दी गई, जहां से दोनों मुख्य आरोपी पकड़े गए। उनकी निशानदेही पर चोरी का सामान और मोटरसाइकिल एमपी 20 एमके 4333 जब्त की गई।

पुलिस ने पल्लेग मार्च निकालकर दिया संदेश, नागरिक निश्चित रहें, असामाजिक तत्व बख्शो नहीं जाएंगे

हरिभूमि, जबलपुर।

संस्कारधानी में गणेश उत्सव और ईद मिलादुन्नबी पर्व शांति और सौहार्द के माहौल में सम्पन्न हों, इसके लिए पुलिस प्रशासन ने मोर्चा संभाल लिया है। पुलिस कप्तान सम्पत उपाध्याय के निर्देश पर शुक्रवार को संवेदनशील क्षेत्रों और जुलूस मार्गों पर पल्लेग मार्च निकाला गया। पल्लेग मार्च का नेतृत्व एएसपी सिटी/क्राइम जितेंद्र सिंह ने किया। इस दौरान सीएसपी गोहलपुर मधुर पटेरिया, टीआई गोहलपुर रीतेशा पाण्डेय, टीआई हनुमानताल धीरज राज, टीआई घमापुर प्रतीक्षा मार्को, टीआई कोतवाली मानस द्विवेदी, टीआई लार्डगंज नवल सिंह आर्य अपने-अपने बल के साथ मौजूद रहे।

इन इलाकों से गुजरा पल्लेग मार्च

पल्लेग मार्च थाना हनुमानताल से प्रारंभ होकर भानतलेया, कसाई मंडी, बहौराबाग, चारखंभा, गोहलपुर तिराहा, मछली मार्केट, बड़ा फुहारा, लार्डगंज थाने के सामने से होता हुआ अंजुमन इस्लामिया स्कूल के पास समाप्त हुआ।

## गणेश उत्सव व ईद मिलादुन्नबी पर सख्त पहरा



पर्व शांति से मनाए, सुरक्षा पुख्ता रहेगी-कप्तान

पुलिस कप्तान सम्पत उपाध्याय ने शहरवासियों को पर्वों की शुभकामनाएं देते हुए कहा पल्लेग मार्च का उद्देश्य नागरिकों में सुरक्षा की भावना पैदा करना है। जबलपुर पुलिस पूरी तरह सतर्क है। कोई भी असामाजिक तत्व अगर माहौल बिगाड़ने का प्रयास करेगा तो उसके विरुद्ध कठोरतम कार्रवाई होगी। नागरिक निश्चित रहें, पुलिस हर वक्त उनकी सुरक्षा के लिए प्रतिबद्ध है।

पूर्व मंत्री ने किया कन्या छात्रावास का निरीक्षण, कलेक्टर से की व्यवस्थाओं की मांग

## साफ-सफाई, सुरक्षा और स्वास्थ्य सुविधाओं में दिखी भारी लापरवाही

हरिभूमि, जबलपुर।

गौर कटियाघाट स्थित आदिवासी कन्या छात्रावास में करीब 100 बच्चियां कक्षा पहली से बारहवीं तक अध्ययनरत हैं। शुक्रवार पूर्व मंत्री कौशल्या गोटीया ने सहयोगियों के साथ छात्रावास का निरीक्षण किया जिसमें गंभीर लापरवाहियों सामने आईं। निरीक्षण के दौरान कई बच्चियों वायरल बुखार से पीड़ित पाई गईं, जिनका इलाज छात्रावास से बाहर कराया जा रहा था। जांच में सामने आया कि छात्रावास में साफ-सफाई नहीं है, किचन और बाथरूम से बदबू आ रही थी, नालियों में सड़ा खाना पड़ा था और बिस्तरों से सीलन व दुर्गंध फैल रही थी। गोटीया ने कहा कि यहीं बच्चियों के बीमार होने का मुख्य कारण है। उन्होंने आरोप लगाया कि अधिकारियों का समय-समय पर निरीक्षण नहीं होना, सुरक्षा व्यवस्था की कमी, और छात्रावास में पुरुष कर्मचारियों की मौजूदगी गंभीर खतरा है। एकांत व कमजोर सुरक्षा के चलते किसी बड़ी घटना की आशंका से भी इनकार नहीं किया



जा सकता। गोटीया ने कलेक्टर से मांग की है कि छात्रावासों में स्थानीय स्तर पर ही स्वास्थ्य जांच और दवाइयों का वितरण सुनिश्चित किया जाए। साथ ही, सभी कन्या छात्रावासों की व्यवस्था

सुधारने के लिए तत्काल कदम उठाए जाए। इस मौके पर पूर्व नेता प्रतिपक्ष राजेश सोनकर, समाजसेवी गोपाल हुका सहित कई सहयोगी मौजूद रहे।

## कहा- क्रीमी लेयर पर सभी दल साधे हैं चुप्पी, सब तरफ हो रही सिर्फ वोटों की राजनीति

हरिभूमि, जबलपुर। मध्य प्रदेश प्रगतिशील ब्राह्मण महासभा ने सरकार और प्रमुख विपक्ष द्वारा 27 प्रतिशत ओबीसी आरक्षण पर सहमति को लोकतंत्र और संविधान पर सीधा प्रहार बताया है। महासभा के सह-संयोजक एडवोकेट असीम त्रिवेदी ने कहा कि यह फैसला संवैधानिक मानकों पर नहीं, बल्कि वोटों की अंकगणित पर आधारित है। जब मामला सर्वोच्च न्यायालय में लंबित है, तब संवैधानिक समाधान की प्रतीक्षा करनी चाहिए थी। महासभा ने विपक्ष समाज के विधायकों पर भी कटाक्ष किया कि चुनाव में वे ब्राह्मण होने का हवाला देकर वोट मांगते हैं, लेकिन समाजहित के मुद्दों पर मौन साध लेते हैं। वक्तव्य में सबसे बड़ी चिंता क्रीमी लेयर की अनदेखी पर जताई गई।

ब्राह्मण महासभा ने कहा 27% आरक्षण पर सहमति अलोकतांत्रिक

त्रिवेदी ने कहा कि सुप्रीम कोर्ट ने इंदिरा साहनी मामले में स्पष्ट निर्देश दिए थे कि समय-समय पर आयोग बनाकर आरक्षण की समीक्षा हो और क्रीमी लेयर की छंटनी की जाए, ताकि वास्तविक जरूरतमंदों तक लाभ पहुंचे। लेकिन सरकार और दल इस मुद्दे पर पूरी तरह उदासीन हैं। महासभा ने मांग की कि जातीय जनगणना में परिवार के सरकारी नौकरी में होने का कॉलम जोड़ा जाए, ताकि सही पहचान के बाद क्रीमी लेयर को अलग किया जा सके। वक्तव्य में चेतावनी दी गई कि संविधान से ऊपर राजनीतिक समीकरण थोपना लोकतांत्रिक व्यवस्था के लिए खतरनाक है।

सीजीएम सम्पदा सराफ ने किया सीटीआई का निरीक्षण, कर्मचारियों के कौशल विकास हेतु दिशा निर्देश

हरिभूमि, जबलपुर।

मध्य प्रदेश पूर्व क्षेत्र विद्युत वितरण कंपनी लिमिटेड की मुख्य महाप्रबंधक (मानव संसाधन एवं प्रशासन) श्रीमती सम्पदा सराफ ने शुक्रवार को नया गांव स्थित केंद्रीय प्रशिक्षण संस्थान (सीटीआई) का निरीक्षण किया। निरीक्षण का उद्देश्य प्रशिक्षण गतिविधियों की गुणवत्ता, व्यवस्थाओं तथा संस्थान में उपलब्ध संसाधनों की समीक्षा करना था।

प्रशिक्षण कार्यप्रणाली की सराहना

निरीक्षण के दौरान सीजीएम श्रीमती सराफ ने प्रशिक्षण कार्यक्रमों की रूपरेखा, प्रशिक्षणार्थियों की सहभागिता और उपलब्ध संसाधनों का गहन अवलोकन किया। उन्होंने प्रशिक्षण कार्यप्रणाली की सराहना करते हुए कहा कि सीटीआई कंपनी के मानव संसाधन विकास का प्रमुख केंद्र है और यह कर्मचारियों की दक्षता बढ़ाने में अहम भूमिका निभा रहा है।

## आधुनिक तकनीकों को जोड़े जाने पर दिया जोर



बढ़ाई जाए सत्रों की संख्या

सीजीएम श्रीमती सराफ ने निर्देश दिए कि

कर्मचारियों को समय अनुसार व्यावसायिक और तकनीकी प्रशिक्षण सत्रों की संख्या बढ़ाई जाए, ताकि वे

नई चुनौतियों का सामना बेहतर तरीके से कर सकें। उन्होंने इस बात पर विशेष जोर दिया कि भविष्य की आवश्यकताओं को ध्यान में रखते हुए प्रशिक्षण पद्धति को और उन्नत बनाया जाए। इसके तहत आर्टिफिशियल इंटेलिजेंस (एआई), मशीन लर्निंग, केस स्टडी आधारित शिक्षण पद्धतियां और डिजिटल लर्निंग टूल्स को प्रशिक्षण पाठ्यक्रम में शामिल किया जाए।

बदलते समय के साथ नवाचार लाना जरूरी

सीजीएम श्रीमती सराफ ने कहा कि बदलते समय के साथ कंपनी को अपनी कार्यप्रणाली में नवाचार लाना जरूरी है और इसके लिए कर्मचारियों को नवीनतम तकनीकी एवं प्रबंधकीय दक्षताओं से लैस करना सबसे अहम है। यह निरीक्षण न केवल प्रशिक्षण संस्थान की कार्यशैली को नई दिशा देने वाला है, बल्कि कंपनी के मानव संसाधन को और अधिक सक्षम व प्रतिस्पर्धी बनाने की दिशा में भी एक बड़ा कदम माना जा रहा है।

बलवा ड्रिल में परखी गई पुलिस की तैयारी, पुलिस कप्तान ने खुद थामा मोर्चा

## टीयर गैस का धुआं, पानी की बौछार के बाद मची भगदड़

हरिभूमि, जबलपुर।

सुबह का वक्त पुलिस लाईन्स का परेड ग्राउंड। अचानक मैदान में कोहराम मच गया हजारों की भीड़ की तरह हल्ला करते नकली दंगाई इधर-उधर दौड़ पड़े। नालियां हवा में लहराईं, शोर गुंजा और हालात वेकाबू नजर आए। तभी गडगड़ाहट के साथ वाटर कैनिन चला। पानी की तेज धार ने भीड़ को तितर-बितर कर दिया। कुछ ही पलों में टीयर गैस का धुआं फैला और मैदान सन्नाटे में बदल गया। यह कोई असली दंगा नहीं था, बल्कि पुलिस कप्तान सम्पत उपाध्याय की मौजूदगी में आयोजित बलवा ड्रिल थी।



जमीनी हालात का सजीव प्रदर्शन

त्योहारों से पहले आयोजित इस ड्रिल में 108 पुलिस अधिकारी-कर्मचारी शामिल हुए। नकली दंगाइयों को काबू में करने के लिए लाठी-डंडा पार्टी, आंसू गैस पार्टी और वाटर कैनिन दस्ते ने जमीनी हालात का सजीव प्रदर्शन किया। चंबुलेश भी मौके पर दौड़ी और धारतों को तुरंत अस्पताल पहुंचाया गया जैसे किसी वास्तविक हिंसक घटना में होता है।

हर परिस्थिति से निपटने रहे तैयार

ड्रिल के बाद कप्तान उपाध्याय ने जवानों को कमवार कार्रवाई की बारीकियां समझाई। भीड़ नियंत्रण, आंसू गैस का इस्तेमाल, वाटर कैनिन से खदेड़ना और अंत में लाठी चार्ज। उन्होंने साफ कहा त्योहार शांति से होंगे, यह हमारी जिम्मेदारी है। किसी भी स्थिति से निपटने के लिए पुलिस पूरी तरह तैयार है।

जनरल परेड का निरीक्षण कर किया पुरस्कृत

ड्रिल से पहले कप्तान उपाध्याय ने पुलिस लाईन्स में आयोजित जनरल परेड का निरीक्षण किया। वहीं और अनुशासन की कसौटी पर खरे उतरने वाले अधिकारियों को उन्होंने मौके पर पुरस्कृत भी किया। इस दौरान एएसपी अंजना तिवारी, एएसपी जितेंद्र सिंह, एएसपी सुरकांत शर्मा, एएसपी पल्लवी शुक्ला, रक्षित निरीक्षक जय प्रकाश आर्य उपस्थित रहे।

## सड़कों में गड़डे हैं तो बैसाखी लेकर चलो

जबलपुर।

नगर निगम की साधारण सभा की बैठक के दूसरे दिन शुक्रवार को हंगामे ने जोर पकड़ लिया। नव-निर्मित फ्लाईओवर और उसके नीचे की सड़कों पर चल रहे कामकाज की गुणवत्ता को लेकर विपक्ष और सत्ता पक्ष आमने-सामने आ गए। बैठक के दौरान कांग्रेस पार्षद मुकेश अंसारी ने अपने क्षेत्र की सड़कों की बदहाली का मुद्दा उठाया। उन्होंने आरोप लगाया कि फ्लाईओवर तो बना दिया गया, लेकिन फ्लाईओवर तक ले जाने वाली सड़के बदहाल हैं। नागरिकों को भारी परेशानी का सामना करना पड़ रहा है। इस पर एमआईसी सदस्य दामोदर सोनी ने जवाब देते हुए कहा— “अगर सड़कें चलने लायक नहीं हैं तो बैसाखी लेकर चलो।” सोनी की इस टिप्पणी पर कांग्रेस पार्षद भडक उठे और उन्होंने कड़ी आपत्ति दर्ज कराई। विपक्ष ने इस बयान को आम जनता का अपमान बताते हुए

एमआईसी सदस्य की टिप्पणी से सदन में हंगामा

नारेबाजी शुरू कर दी। देखते ही देखते साधारण सभा का माहौल गरमा गया और बैठक 1 घंटे के लिए ठप हो गई। जिसके बाद बैठक दोपारा शुरू हुई, दामोदर सोनी ने माफी मांगी और बैठक में अन्य विषयों पर चर्चा शुरू हुई। बैठक में पेंशनर्स को महंगाई राहत देने, भूखंडों के आवंटन निरस्तीकरण, लीज नवीनीकरण, महापुरुषों के नाम पर मार्गों का नामकरण आदि विषयों पर चर्चा हुई जिसके बाद बैठक अनिश्चितकाल के लिये स्थगित कर दी गई।

बैसाखी विवाद से गरमाया माहौल

बैठक में ‘बैसाखी लेकर चलो’ वाले बयान ने विशेष रूप से बवाल खड़ा कर दिया। कांग्रेस ने इसे अंसंवेदनशील और नागरिकों की पीड़ा का मजाक बताते हुए विरोध किया। कई बार हंगामे के बीच सदन को शांत कराने की कोशिश की गई, लेकिन विपक्ष लगातार हंगामा करता रहा।

ब्रह्मचारी चैतन्यानन्द  
जी बोले आद्य  
शंकराचार्य के अपूर्ण  
कार्यों को पूर्ण करने  
अवतरित हुए थे  
गुरुदेव

# शंकराचार्य स्वरूपानन्द सरस्वती महाराज का 101वां प्राकट्योत्सव मनाया



हरिभूमि, जबलपुर।

सिविक सेंटर, महाताल स्थित बगलामुखी सिद्ध पीठ शंकराचार्य मठ में भाद्रपद शुक्ल तृतीया (तीजा) के अवसर पर मंगलवार को ब्रह्मलीन जगद्गुरु शंकराचार्य स्वामी स्वरूपानन्द सरस्वती जी महाराज का 101वां प्राकट्योत्सव महामहोत्सव श्रद्धा और भक्ति के साथ मनाया गया। कार्यक्रम की शुरुआत भगवान श्रीहरिहरेश्वर महादेव के महारुद्राभिषेक से हुई। इसके बाद गणेश पूजन, सहस्रार्चन और गुरु पादुका पूजन संपन्न हुआ। ब्रह्मचारी श्री चैतन्यानन्द जी महाराज के करकमलों से महाआरती की गई, जिसमें बड़ी संख्या में श्रद्धालु शामिल हुए और प्रसाद ग्रहण कर धर्मलाभ प्राप्त किया।

## सनातन संस्कृति के ध्वजवाहक थे गुरुदेव

कार्यक्रम को संबोधित करते हुए ब्रह्मचारी चैतन्यानन्द जी महाराज ने कहा कि ब्रह्मलीन स्वामी स्वरूपानन्द सरस्वती जी आद्य शंकराचार्य द्वारा प्रवर्तित वैदिक सनातन संस्कृति के ध्वजवाहक थे। वे जीवन भर राष्ट्र और धर्मरक्षण की अनेक ऊर्जा से प्रेरित होकर कार्यरत रहे। उन्होंने कहा महाराज श्री भगवान शिव के सर्वज्ञ अवतार और आद्य शंकराचार्य के अवतार थे, जो उनके अपूर्ण कार्यों को पूर्ण करने अवतरित हुए थे। गुरुदेव 100 वर्ष की आयु में भी सक्रिय रहकर वैदिक संस्कृति और राष्ट्रधर्म का निर्वहन करते रहे और कोटि-कोटि जनों के लिए प्रेरणास्त्रोत बने।

## श्रद्धालुओं की उमड़ी भीड़

पादुका पूजन में बड़ी संख्या में श्रद्धालु और गणमान्य लोग उपस्थित रहे। इनमें भारत सिंह यादव, मनीष पाण्डेय, संजय मिश्रा, ठाकुर रामजियन सिंह, मधु यादव, मनोज खरे, वंदना खरे, तुलसी अवस्थी, पीयूष दुबे, वैभव दुबे, अंकित दीक्षित, पुष्पेन्द्र सिंह परिहार, सुनील गुप्ता, गौरव चौबे, चन्द्रशेखर पटेल, मनोज सेन सहित अनेक मन्त शामिल हुए।



## डीएनएल्यू में संविधान के 75 वर्ष पर हुआ व्याख्यान

जबलपुर। धर्मशास्त्र राष्ट्रीय विधि विश्वविद्यालय (DNU) जबलपुर में 29 अगस्त 2025 को 'संविधान के 75 वर्ष' विषय पर विशेष व्याख्यान आयोजित किया गया। कार्यक्रम में सुप्रीम कोर्ट के न्यायमूर्ति संजय करोल, म.प्र. हाईकोर्ट के मुख्य न्यायाधीश संजीव सचदेवा, न्यायमूर्ति विवेक अग्रवाल और वरिष्ठ अधिवक्ता सिद्धार्थ आर. गुप्ता सहित कई गणमान्य अतिथि उपस्थित रहे। मुख्य भाषण में न्यायमूर्ति करोल ने युवाओं से संवैधानिक मूल्यों को अपने जीवन में अपनाने का आह्वान किया। न्यायमूर्ति सचदेवा ने कानूनी सहायता और जन्तित में युवाओं की भागीदारी पर बल दिया। कुलपति प्रो. (डॉ.) मनोज कुमार सिन्हा ने स्वागत भाषण दिया, और सहायक प्रोफेसर शशांक पाठक ने धन्यवाद ज्ञापन प्रस्तुत किया। कार्यक्रम में सीसीएलजी ब्लॉग का उद्घाटन डॉ. श्रुति नंदवानी की अध्यक्षता में हुआ। संचालन सहायक प्रोफेसर स्वाति सिंह परमार ने किया।



तकनीकी प्रदर्शनी में  
आकर्षण का केंद्र  
बनी ट्रांसमिशन  
कंपनी की प्रस्तुति

हरिभूमि, जबलपुर।

भोपाल के रविंद्र भवन में आयोजित नियुक्ति पत्र वितरण समारोह के अवसर पर ऊर्जा विभाग की विभिन्न कंपनियों द्वारा तकनीकी प्रदर्शनी लगाई गई। इस प्रदर्शनी में मध्यप्रदेश गाई ट्रांसमिशन कंपनी (एमपी ट्रांसको) का स्टॉल विशेष रूप से चर्चा का विषय बना। प्रदर्शनी का अवलोकन करने पहुंचे

# जेनको एमडी ने सराहा एमपी ट्रांसको का स्टॉल

मध्यप्रदेश पावर जनरेंटिंग कंपनी (जेनको) के प्रबंध संचालक मनजीत सिंह और निदेशक तकनीकी मिलिंद भान्दकर ने ट्रांसको द्वारा प्रस्तुत किए गए मॉडलों और डिस्प्ले की गई जानकारी को ध्यान से देखा। मौके पर एमपी ट्रांसको के प्रबंध संचालक सुनील तिवारी ने दोनों अधिकारियों को कंपनी की अत्याधुनिक तकनीकों, स्मार्ट ग्रिड और उच्च क्षमता वाले उपकरणों के बारे में विस्तार से जानकारी दी। उन्होंने बताया कि ट्रांसको लगातार अपने नेटवर्क को सुरक्षित और कुशल बनाने के लिए नई तकनीकों का उपयोग कर रहा है। जेनको एमडी मनजीत सिंह ने स्टॉल की प्रस्तुति की सराहना करते हुए कहा कि ट्रांसको द्वारा अपनाई गई तकनीकें ऊर्जा क्षेत्र की बढ़ती चुनौतियों का सामना करने में मददगार साबित होगा।

# सेंट्रल बैंक ऑफ इंडिया द्वारा वित्तीय समावेशन शिविर आयोजित



बरेला। सेंट्रल बैंक ऑफ इंडिया द्वारा 29 अगस्त 2025 को ग्राम देवरी (पटापार), बरेला में वित्तीय समावेशन शिविर का आयोजन किया गया। यह शिविर RBI एवं DFS द्वारा चलाए जा रहे वित्तीय समावेशन अभियान (1 जुलाई से 30 सितंबर 2025) के अंतर्गत आयोजित किया गया। शिविर के मुख्य अतिथि जय शंकर प्रसाद (उप महाप्रबंधक, केंद्रीय कार्यालय, मुंबई) थे। इस अवसर पर अतिनाथ कुमार (क्षेत्रीय प्रमुख, जबलपुर), श्री अपूर्व गुप्ता (डीडीएम, नाबाड), एवं श्री नीलकमल झारिया (सरपंच, बरहनी बरेला) मंचासीन रहे। कार्यक्रम में विभिन्न सरकारी योजनाओं की जानकारी दी गई तथा वित्तीय जागरूकता का संदेश दिया गया। विशेष उपलब्धि के रूप में 2.5 करोड़ के ऋण स्वीकृत कर लाभार्थियों को बैंक वितरित किए गए। शिविर में 250 से अधिक ग्रामीणों की भागीदारी रही। कार्यक्रम का संचालन सचिन गार्गों ने किया एवं आभार दिवाकर ठाकुर (एलडीएम, जबलपुर) ने व्यक्त किया।

# खेल केवल प्रतिस्पर्धा नहीं, वर्ण है चरित्र निर्माण का माध्यम भी

सिहोरा। शासकीय श्याम सुंदर अग्रवाल पी.जी. कॉलेज में महान हॉकी खिलाड़ी मेजर ध्यानचंद की जयंती के अवसर पर राष्ट्रीय खेल दिवस का आयोजन क्रीड़ा अधिकारी डॉ.रचना विश्वकर्मा के मार्गदर्शन में किया गया। कार्यक्रम का शुभारंभ प्राचार्य डॉ.मनोज



श्रीवास्तव द्वारा मेजर ध्यानचंद के चित्र पर माल्यार्पण कर किया गया। डॉ. श्रीवास्तव ने मेजर ध्यानचंद को याद करते हुए कहा कि खेल केवल प्रतिस्पर्धा नहीं, चरित्र निर्माण का माध्यम भी है। खेल हमें सिखाते हैं कि हार-जीत से परे भी एक दुनिया है—जहां टीम-भावना, निरंतर अभ्यास और आत्मसंयम से व्यक्ति का चरित्र बनता है। उद्घाटन सत्र के पश्चात छात्र-छात्राओं ने विभिन्न खेल प्रतियोगिताओं में भाग लिया जिनमें कबड्डी, वॉलीबॉल और शतरंज के अलावा पिट्टू जैसे देसी खेल भी शामिल थे। छात्राओं की कबड्डी प्रतियोगिता में टीम 'रानी दुर्गावती' ने शानदार प्रदर्शन करते हुए प्रथम स्थान प्राप्त किया वहीं छात्रों की प्रतियोगिता में टीम 'दबंग' ने अपना परचम लहराया। शतरंज में कार्तिक सोनी विजेता रहे। वॉलीबॉल में टीम 'बाहुबली' और पिट्टू में टीम 'धुरंधर' ने बाजी मारी। संचालन कपिल चक्रवर्ती ने किया।

# गोड समाज महासभा ने सौपा ज्ञापन

सिहोरा। गोड समाज महासभा के तत्वाधान में भोपाल का नाम परिवर्तन न करने के संबंध में राष्ट्रपति, प्रधानमंत्री, राज्यपाल, मुख्यमंत्री के नाम पर अनुविभागीय अधिकारी सिहोरा को ज्ञापन सौंपा गया। साथ ही दूसरा ज्ञापन गोडवना कालीन धरोहरों के संरक्षण एवं संवर्धन हेतु सौंपा गया। तथा इसकी प्रतिलिपि नगर पालिका परिषद अध्यक्ष, मुख्य नगर पालिका अधिकारी को भी दी गई है। इस अवसर पर तहसील अध्यक्ष नवनीत सिंह, रजन सिंह धुर्वे, कुंवर नीलेश प्रताप सिंह, महिला प्रकोष्ठ अध्यक्ष - अर्चना धुर्वे, शिवम ठाकुर, अमर सिंह कुलस्ते, गर्जंद्र धुर्वे, हिमाचल सिंह, इंद्रु सिंह, शेष राम धुर्वे, प्रमोद पटेल, वीरेंद्र पटेल, ज्योति सिंह, मीनाक्षी मरावी, डॉ संतोष कोरचे, रेखा मरावी, मोहन सिंह, प्रतीक्षा ठाकुर, आदित्य सिंह ठाकुर आदि उपस्थित थे।



# संगोष्ठी में किसानों को बताया लाभदायक कृषि उत्पादन

सिहोरा। तहसील अंतर्गत केवेलारी ग्राम में शिव शक्ति एग्रीटिक लिमिटेड के कृषि अधिकारियों द्वारा किसान संगोष्ठी व सम्मेलन का आयोजन किया गया। आयोजित बैठक में किसानों के साथ कृषि संबंधित विषयों पर चर्चा की गई जिसमें किसानों को मृदा स्वास्थ्य व जैविक कृषि प्रौद्योगिकी जैसे महत्वपूर्ण तथ्य, कृषि उपज, मृदा पीएच, मृदा पीएच संतुलन फसल में लगने वाले कोट- रोग व रोग नियंत्रण आदि विषयों पर जागरूकता व सुझाव दिया गया। कृषि अधिकारी अतुल मिश्रा, जुगल किशोर ठाकुर, लवकुश कुशवाहा, अंकित अनिकेत शामिल रहे।



पति को सोने की अंगुठी चैन तथा 2 लाख 51 हजार रुपये नगद दिये थे तथा शादी में गृहस्थी का सामान दिया था शादी के लगभग एक माह बाद से ही सास माथुरी मिश्रा, ससुर श्याम मिश्रा, देवर सिद्धांत मिश्रा एवं पति आदर्श मिश्रा विवाह में कम दहेज मिलने का कहकर शारीरिक एवं मानसिक रूप से प्रताड़ित करने लगे, दहेज में 5 लाख रुपये तथा स्विफ्ट कार की मांग करने लगे। गत 7 अगस्त को ससुराल वालों ने उसके साथ

मारपीट कर गाली गलौच कर जेवर एवं पास में रखे हुए पैसे रख लिये और 5 लाख रुपए और नगद एवं स्विफ्ट कार की मांग करते हुए उसे घर से भगा दिया। उसके माता पिता ने एवं समाज के लोगों ने ससुराल वालों से अनुरोध भी किया परन्तु ससुराल वालों ने उनकी भी बात नहीं माने। पुलिस ने आरोपी ससुराल पक्ष के खिलाफ रिपोर्ट पर धारा 85 बीएनएस तथा 3, 4 दहेज प्रतिषेध अधिनियम का अपराध पंजीबद्ध कर विवेचना में लिया गया।

# रंगभूमि ओपन स्कूल स्टेट बैडमिंटन टूर्नामेंट का आगाज

हरिभूमि, जबलपुर।

पंडित रविशंकर शुक्ला स्टेडियम, राइट टाउन में मंगलवार को 1st रंगभूमि ओपन स्कूल स्टेट बैडमिंटन टूर्नामेंट 2025 का रंगारंग शुभारंभ हुआ। प्रतियोगिता 28 अगस्त से 1 सितम्बर तक खेले जाने वाली है। आयोजन जबलपुर डिस्ट्रिक्ट बैडमिंटन एसोसिएशन, एले स्पোর্ट्स मैनेजमेंट और रंगभूमि के संयुक्त तत्वाधान में हो रहा है। इस टूर्नामेंट में मध्यप्रदेश सहित कई जिलों से आए बालक और बालिका खिलाड़ी अंडर-9, 11, 13, 15, 17 और 19 आयु वर्ग में अपनी प्रतिभा का प्रदर्शन कर रहे हैं। वहीं डबल्स एवं मिक्स डबल्स मुकाबले अंडर-15, 17 और 19 वर्गों में खेले जा रहे हैं।



# पहले दिन दिखा युवा खिलाड़ियों का दम

पहले दिन खेले गए मुकाबलों में कई खिलाड़ियों ने शानदार प्रदर्शन कर जीत दर्ज की। अंडर-9 बालक वर्ग में हिमांशु गोड और अवीर जीवानी विजयी रहे। अंडर-13 बालक वर्ग में श्रीराम द्विवेदी, संकट सिंह परिहार और भूमिक कुमारे ने कड़े संघर्ष में जीत दर्ज की। अंडर-13 बालिका वर्ग में आहना श्री और वैष्णवी गौर ने आसानी से बाजी मारी। अंडर-15 वर्ग में आदित्य शर्मा, सगलवीर सिंह, आर्यन दुबे, आहना श्री, श्रुति सोहाने और रीत मुलचंदानी विजेता बने। अंडर-17 बालक वर्ग में विजय उडेनिया ने रोमांचक मुकाबले में शौर्य दास को हराया। अंडर-19 वर्ग में अक्षत मौर्य, कबीर बाजपेयी, वंश राजपूत, रीत मुलचंदानी और आकश जोशी ने शानदार फॉर्म दिखाया।

# खेत में लगे केबल वायर चोरी करते हुए आरोपी पकड़ाया

जबलपुर। मझौली थाना अंतर्गत सामुदायिक भवन के पास कांकरदेही स्थित एक खेत में लगे केबल वायर चुराते हुए एक आरोपी को पकड़कर पुलिस के हवाले किया गया। पुलिस ने आरोपी को गिरफ्तार कर उसके खिलाफ चोरी का मामला दर्ज कर लिया है। मझौली पुलिस थाने से प्राप्त जानकारी के अनुसार ग्राम कांकरदेही निवासी 40 वर्षीय किसान अमिराज सिंह राजपूत गत रात लगभग 9.30 बजे

सिहोरो रोड पेट्रोल पंप के पास खड़ा था तभी उसे फोन पर सूचना मिली की सामुदायिक भवन कांकरदेही के बगल में एक मोटर सायकल के पास एक अन्य लड़का और दूसरा लड़का बगल के खेत में जर्मसियल मोटर की वायर काट रहा है। सूचना पाकर अमिराज मोहल्ले के परम्पू भूमिया, आकाश यादव, महेश भूमिया, दिप्पू भूमिया के साथ सामुदायिक भवन के पास पहुंचा, जहां मोटर सायकल चाला लड़का मौके से

भाग गया और वायर काट रहे लड़के को पकड़ने की कोशिश की तो वह पत्थर फेंकने लगा और दौवाल से केबल वायर लेकर कूदा, जिसके पैर में चोट आ गई। अमिराज ने मोहल्ले के लोगों की मदद से आरोपी पंचमपुरा कटौती निवासी 26 वर्षीय मोह.सिकंदर को पकड़ा और पुलिस के हवाले कर दिया। पुलिस ने आरोपी के खिलाफ रिपोर्ट पर धारा 303(2) बीएनएस का अपराध पंजीबद्ध कर विवेचना में लिया गया।

# दुकान की खिड़की से घुसे चोर : 1 लाख नगदी, डेढ़ लाख का सोना, ले भागे

जबलपुर। घमापुर थाना अंतर्गत सिद्धबाबा वाई स्थित एक किराना दुकान के ऊपर की खिड़की से घुसे अज्ञात चोर दुकान में रखे 1 लाख रुपए, सोने का कड़ा और 30 मोबाइल चोरी कर ले गए। घमापुर पुलिस थाने से प्राप्त जानकारी के अनुसार सिद्धबाबा वाई घमापुर निवासी 52 वर्षीय धर्मेश चक्रवर्ती गत दिवस रात का त्यौहार मनाने के लिए अपनी ससुराल मनेरी मंडला अपनी पत्नी के साथ गया था दूसरे दिवस लगभग 3 बजे घर आया और शाम 4 बजे सिद्धबाबा वाई स्थित किराना दुकान पहुंचा तो उसके होश उड़ गए, दुकान के ऊपर की खिड़की से अज्ञात चोर दुकान के अंदर आए और पेटो में रखे वीसी में मिले 1 लाख रुपये, सवा तौले का सोने का कड़ा, तथा वाहनों द्वारा गिरवी रखे 30 मोबाइल अज्ञात चोर चोरी कर ले गए।

# आने वाले दिनों में और बढ़ेगा रोमांच

टूर्नामेंट में सैकड़ों खिलाड़ी भाग ले रहे हैं। आयोजकों के अनुसार आने वाले दिनों में और भी ज्यादा रोमांचक एवं कड़े मुकाबले देखने को मिलेंगे, जिनमें कई दिग्गज जूनियर खिलाड़ी एक-दूसरे से भिड़ेंगे।

# सड़क दुर्घटना में घायल युवक की मौत

जबलपुर। बरेला थाना अंतर्गत तलेया कोसमघाट मोड़ पर सड़क दुर्घटना में घायल एक युवक की मौत हो गई। पुलिस ने मर्ग कायम कर मामला जांच में लिया है। बरेला पुलिस थाने से प्राप्त जानकारी के अनुसार पुरानी बाजार बरेला निवासी 25 वर्षीय चंचल शेखर पांडे उर्फ अंकित पांडे अपनी बाईक क्रमांक एमपी 20 आर 4696 से अपने घर बरेला से अपनी डि्यूटी पर श्रीराम पेट्रोल पंप के पास जा रहा था, तभी तलेया कोसमघाट मोड़ पर उसका एक्सीडेंट हो गया और उसकी मौत हो गई। पुलिस ने शव का पंचनामा कारवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।



श्री सीताराम सोनी- साठिया कुआं ब्यौहार जी का बाड़ा निवासी विवेचना रंगमंडल के वरिष्ठ रंगकर्मी व रेल्वे से से वा नि वृ त्त सीताराम सोनी का 73 वर्ष की आयु में निधन हो गया। वे अनुषा व अक्षत के पिताजी थे। अंतिम यात्रा 30 अगस्त को निवास स्थान से दोपहर 1.00 बजे घमापुर स्थित करियापाथर मोक्षधाम के लिए प्रस्थान करेगी। श्रीमती शशि अग्रवाल- आदर्श नगर भागव कम्पाउंड नगदा रोड निवासी श्री राजजी अग्रवाल की धर्मपत्नी श्रीमती शशि अग्रवाल (74) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती चंद्रवती- कैलाशपुरी गुप्तेश्वर निवासी श्री जगन्नाथ की धर्मपत्नी श्रीमती चंद्रवती (83) का निधन हो गया। अंतिम संस्कार गुप्तेश्वर मोक्षधाम में किया गया। श्री राम सिया गुप्ता- नर्मदा नगर गौरीघाट रोड निवासी श्री राम सिया गुप्ता (81) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रामकरण साकेत- छुई खदान मड़ैया श्यामा प्रसाद मुखर्जी वाई निवासी श्री रामकरण साकेत (70) का निधन हो गया। अंतिम

संस्कार करियापाथर स्मशान भूमि में किया गया। श्री गोविंद प्रसाद श्रीवास्तव- न्हीकल बिलपुरा रोड निवासी श्री गोविंद प्रसाद श्रीवास्तव (82) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री जगदीश रजक- बस्ती नं. 1 गोहलपुर निवासी श्री जगदीश रजक (45) का निधन हो गया। अंतिम संस्कार करियापाथर स्मशान भूमि में किया गया। श्री सदानंद श्रीवास- एल 8, हाउसिंग बोर्ड कॉलोनी कांचधर निवासी श्री सदानंद श्रीवास (65) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री तुलसी राम पटेल- खलासी लखनछोटी ओमती निवासी श्री तुलसी राम पटेल (75) का निधन हो गया। अंतिम संस्कार करियापाथर स्मशान भूमि में किया गया। श्रीमती शशि नामदेव- दीक्षितपुरा कोतवाली वाई निवासी श्री जीवन नामदेव की धर्मपत्नी श्रीमती शशि नामदेव (50) का विगत दिवस निधन हो गया। अंतिम संस्कार गौरीघाट मुक्तिधाम में संपन्न हुआ। श्री रामकरण साकेत- छुई खदान मड़ैया श्यामा प्रसाद मुखर्जी वाई निवासी श्री रामकरण साकेत (70) का निधन हो गया। अंतिम

संस्कार करियापाथर स्मशान भूमि में किया गया। श्रीमती सावित्री सरावगी- गली नं. 8, जीवीएम रसीडेंसी विजयनगर निवासी श्री सुरेश चंद्र सरावगी की धर्मपत्नी श्रीमती सावित्री सरावगी (77) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सिवतिया बाई- प्रेमसागर पुलिस चौकी के पास निवासी श्री रामलाल की धर्मपत्नी श्रीमती सिवतिया बाई (78) का निधन हो गया। अंतिम संस्कार करियापाथर स्मशान भूमि में किया गया। श्री भार्गव- कैंटोमेंट अस्पताल क्वाटर्स कैंट निवासी श्री भार्गव (67)

का निधन हो गया। अंतिम संस्कार गौरीघाट मुक्तिधाम में संपन्न हुआ। श्री छोटे रैकवार- चांदमारी पंचशील स्कूल के पास निवासी श्री छोटे रैकवार (49) का निधन हो गया। अंतिम संस्कार करियापाथर स्मशान भूमि में किया गया। श्री जवाहर लाल बेगड़- राइट टाउन आस्था मेंडिकल के पास निवासी श्री जवाहर लाल बेगड़ (89) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शेक/उरावन, पगड़ी रम, पुष्पति वि संघी संदेश प्रकाशित कराने के लिए  
अपना काल  
400/- प्रति काल  
विजय राइज- 100 से मी. 200/-  
विजय राइज- 100 से मी. 200/-  
विजय राइज- 100 से मी. 200/-  
सम्पर्क करें विज्ञापन विभाग- 9303108294, 9407362160

# ग्वालियर के दो दिवसीय 'रीजनल टूरिज्म कॉन्क्लेव' ने दी पर्यटन को नई दिशा

**'टाइमलेस ग्वालियर: इकोज ऑफ कल्चर, स्पिरिट ऑफ लेगेसी' थीम पर है केंद्रित**

विशेष प्रतिनिधि ►► गोपाल

ग्वालियर-चंबल एवं सागर क्षेत्र की पर्यटन क्षमताओं को पहचानते हुए प्रदेश में पर्यटन निवेश को प्रोत्साहित करने के उद्देश्य से ग्वालियर में 29 अगस्त से दो दिवसीय रीजनल टूरिज्म कॉन्क्लेव शुरु हुआ। 'टाइमलेस ग्वालियर: इकोज ऑफ कल्चर, स्पिरिट ऑफ लेगेसी' थीम पर केंद्रित कॉन्क्लेव पर्यटन निवेश, सांस्कृतिक धरोहर, अनुभवतात्मक पर्यटन और क्षेत्रीय विकास को प्रोत्साहित करने की दिशा में एक महत्वपूर्ण पहल है।

मुख्यमंत्री डॉ. यादव ने कहा है कि ग्वालियर की दो दिवसीय 'रीजनल टूरिज्म कॉन्क्लेव' पर्यटन को नई दिशा देगी। उन्होंने बताया कि मध्य प्रदेश टूरिज्म बोर्ड द्वारा 11 से 13 अक्टूबर तक भोपाल में मध्य प्रदेश ट्रेवल मार्ट का आयोजन किया जाएगा।

निवेशक, पर्यटन व्यवसायी, टूर ऑपरेटर्स, 11 से 13 अक्टूबर तक भोपाल में मध्य प्रदेश ट्रेवल मार्ट का किया जाएगा



### नई परियोजनाओं का हुआ शुभारंभ

कॉन्क्लेव में नई परियोजनाओं का शुरुआत भी होगी। इनमें हस्तशिल्पों की मार्केटिंग में संस्था डेलबर्टो महत्वपूर्ण साझेदारी होगी। इस साझेदारी से हस्तशिल्प प्रेमी एक विशेष ई-कॉमर्स प्लेटफॉर्म के जरिए सीधे हमारे कारीगरों से जुड़कर उनके द्वारा तैयार किए गए उत्कृष्ट और प्रामाणिक उत्पाद घर बैठे ही खरीद सकते हैं। इंडिगो और आगा खॉ फाउंडेशन के सहयोग से सीएसआर के अंतर्गत ग्वालियर किले में संरक्षण, लैडस्कैपिंग और इल्युमिनेशन कार्यों का शिलान्यास होगा। स्वदेश दर्शन 2.0 के अंतर्गत ग्वालियर के फूल बाग में अनुभवतात्मक पर्यटन परियोजनाओं का शिलान्यास हुआ। साथ ही मान सिंह तोमर यूनिवर्सिटी में विकास कार्यों का शिलान्यास किया गया।

### पर्यटन को गति देने के लिए हुए कई अहम कदम

कॉन्क्लेव में पर्यटन विकास को गति देने के लिए कई अहम कदम उठाए गए। होटल, रिसॉर्ट, वेलनेस और इको-टूरिज्म क्षेत्र के निवेशकों को लैटर ऑफ अर्बोर्ड प्रदान किए गए। पारंपरिक संगीत, लोक कलाकारों और पर्यटक गानों के कलाकारों की क्षमता निर्माण के लिए ग्वालियर की मान सिंह तोमर यूनिवर्सिटी के साथ एम.ओ.यू. हुआ। इनफ्लुएंसर मार्केटिंग और प्रचार-प्रसार के लिए याप डिजिटल, कारोन्स एडवर्कडिजिटिंग, जी एंटरटेनमेंट एंटरप्राइजेस लिमिटेड, कॉन्सेप्ट कन्सल्टिंगके साथ अनुबंध हुए। इन समझौतों से न केवल निवेशकों का भरोसा बढ़ेगा, बल्कि स्थानीय समुदाय और कलाकार भी प्रत्यक्ष रूप से लाभान्वित होंगे।

### सांस्कृतिक संध्या में दिखा मध्य प्रदेश का गौरव

रीजनल टूरिज्म कॉन्क्लेव के प्रथम दिवस सांस्कृतिक संध्या में मध्यप्रदेश का गौरव देखने को मिला। इस दौरान कलाकारों द्वारा लोककला की प्रस्तुति दी गई। इसी प्रकार मेहर बैड ने समां बांधा। इस कॉन्क्लेव में विशेष पर्यटन प्रदर्शनी का भी आयोजन किया गया, जिसमें मध्यप्रदेश के विविध पर्यटन स्थलों, पर्यटन इकाइयों, होस्टेलिटी बांड्स, होमस्टे, रिसॉर्ट्स, हैडलूम, हैंडिक्राफ्ट, साहसिक गतिविधियों और सांस्कृतिक धरोहरों को समर्पित स्टॉल लगाए गए। यह प्रदर्शनी निवेशकों, ट्रेवल एजेंट्स, टूर ऑपरेटर्स, स्थानीय उद्यमियों और आगंतुकों को एक मंच पर लाकर पर्यटन क्षेत्र में संभावनाओं को प्रत्यक्ष रूप से प्रस्तुत करने का अवसर दे रही है।

### टूरिज्म कॉन्क्लेव में होंगे दो महत्वपूर्ण सत्र

रीजनल टूरिज्म कॉन्क्लेव में दो महत्वपूर्ण सत्र होंगे। टूरिज्म एजेंड ऑफ कल्चरल बिज-आइडिंग ग्वालियर एंड हार्टलैंड ऑफ एनपी विषय पर पैल डिस्कशन होगा, जिसमें ग्वालियर की सांस्कृतिक धरोहर, शास्त्रीय संगीत और स्थापत्य कला को वैश्विक पर्यटन मानचित्र पर स्थापित करने की रणनीतियों पर विचार होगा। दूसरा पैल डिस्कशन ग्वालियर एंड चंबल राइजिंग-इनबाउंड अपील यू हेरिटेज, लवजरी एंड एक्सपेरियंस विषय पर केंद्रित होगा, जिसमें विरासत, लवजरी स्टे, डेस्टिनेशन वैडिंग और अनुभवतात्मक पर्यटन जैसे नए आयामों पर संवाद होगा। कॉन्क्लेव में ट्रेवल ऑपरेटर्स, होटल व्यवसायियों और पर्यटन क्षेत्र से जुड़े हितधारकों को बीच द्विपक्षीय संवाद और पर्यटन क्षेत्र में निवेश की संभावनाओं पर चर्चा होगी।

### इंफ्लुएंसर्स मीट होगी, जानेंगे समृद्ध विरासत

कॉन्क्लेव में इंफ्लुएंसर्स मीट भी होगी। इसमें ग्वालियर-चंबल क्षेत्र के इंफ्लुएंसर्स शामिल होंगे और उन्हें अभिनेता फैसल मलिक के साथ स्वस्थ होने का अवसर मिलेगा। इसी तरह ग्वालियर किले पर 30 एच 31 अगस्त को सुबह 6:30 बजे से योग सत्र का आयोजन किया जाएगा। चयनित अतिथियों एवं प्रतिनिधियों के लिए फैमिलियारिजेशन टूर का आयोजन किया जाएगा, जिसका उद्देश्य ग्वालियर एवं आसपास के पर्यटन स्थलों की संभावनाओं से प्रतिभागियों को प्रत्यक्ष रूप से परिचित कराना है। इस विशेष समूह के माध्यम से प्रतिनिधियों को क्षेत्र की प्राकृतिक सुंदरता, सांस्कृतिक विरासत, ऐतिहासिक महत्व आदि का अनुभव कराया जाएगा, जिससे वे निवेश, प्रचार-प्रसार और पर्यटन विकास को बृद्धि से गहराई से जुड़ सकें।

### खबर संक्षेप

#### पीएम स्वनिधि योजना का पुनर्गठन सराहनीय : मुख्यमंत्री डॉ. यादव

भोपाल। मुख्यमंत्री डॉ. मोहन यादव ने पीएम स्वनिधि योजना का पुनर्गठन कर ऋण अवधि 31 मार्च, 2030 तक बढ़ाने के निर्णय का स्वागत किया है। उन्होंने कहा कि पीएम स्वनिधि योजना में ऋण अवधि को 31 दिसम्बर 2024 से आगे बढ़ाकर 31 मार्च, 2030 करने का निर्णय सराहनीय है।

#### वरिष्ठ जनसंपर्क अधिकारी मनोज द्विवेदी की पुत्रवधु का निधन

भोपाल। मध्य क्षेत्र विद्युत वितरण कंपनी के वरिष्ठ जनसंपर्क अधिकारी एवं पब्लिक रिलेशंस सोसाइटी ऑफ इंडिया भोपाल चैप्टर के अध्यक्ष मनोज द्विवेदी की पुत्रवधु एवं यश द्विवेदी की धर्मपत्नी श्रीमती आकृति द्विवेदी का बीमारी के दौरान गुरुवार 28 अगस्त को निधन हो गया। उनकी अंतिम यात्रा 29 अगस्त को दोपहर निज निवास 127, गुड शेफर्ड कॉलोनी, कोलार रोड, भोपाल से भद्रभद्रा विश्राम घाट पहुंची, जहां अंतिम संस्कार किया गया। गौरतलब है कि श्रीमती आकृति द्विवेदी दूरसंचार विभाग में कार्यरत थी। वह अपने पीछे एक बिटिया सहित भरा-पूरा परिवार को छोड़ गईं।

चैप्टर के अध्यक्ष मनोज द्विवेदी की पुत्रवधु एवं यश द्विवेदी की धर्मपत्नी श्रीमती आकृति द्विवेदी का बीमारी के दौरान गुरुवार 28 अगस्त को निधन हो गया। उनकी अंतिम यात्रा 29 अगस्त को दोपहर निज निवास 127, गुड शेफर्ड कॉलोनी, कोलार रोड, भोपाल से भद्रभद्रा विश्राम घाट पहुंची, जहां अंतिम संस्कार किया गया। गौरतलब है कि श्रीमती आकृति द्विवेदी दूरसंचार विभाग में कार्यरत थी। वह अपने पीछे एक बिटिया सहित भरा-पूरा परिवार को छोड़ गईं।

## मुख्यमंत्री ने राजपत्रित अधिकारी संघ की स्मारिका का किया विमोचन

हरिभूमि न्यूज ►► गोपाल

मध्य प्रदेश राजपत्रित अधिकारी संघ के प्रांताध्यक्ष इंजी. डीके यादव के कार्यकाल के 10 वर्ष पूर्ण होने के अवसर पर संघ के दस वर्ष के कार्यकाल की एक स्मारिका का प्रकाशन किया है। गुरुवार को मुख्यमंत्री निवास पर स्मारिका का विमोचन मुख्यमंत्री डॉ. मोहन यादव द्वारा किया गया।

स्मारिका के विमोचन अवसर पर प्रांताध्यक्ष इंजी. डीके यादव, महामंत्री डॉ. संतोष गांधी, सचिव व्ही. आरएस चौहान, सचिव संतोष ऊईके, पूर्व संभागीय अध्यक्ष अजीत कुमार कुजूर की उपस्थिति में किया गया। दस वर्षों के कार्यकाल को समर्पित इस स्मारिका के प्रकाशन के अवसर पर डीके यादव ने संघ ने सभी पदाधिकारियों और सहयोगियों के प्रति आभार प्रकट किया है, जिनके अथक प्रयासों और सक्रिय सहयोग से यह स्मारिका साकार हो पाई है। उन्होंने कहा कि यह स्मारिका मग्न के सभी राजपत्रित अधिकारियों के लिए एक उपयोगी और प्रेरणादायक दस्तावेज साबित होगी।

#### ऑपरेशन मानसून के तहत चलाया जा रहा है अभियान

हरिभूमि न्यूज ►► बस्तर

छत्तीसगढ़ के बस्तर में नक्सलियों के खिलाफ चलाये जा रहे 'ऑपरेशन मानसून' में नारायणपुर पुलिस को बड़ी कामयाबी मिली है। सर्चिंग के दौरान अबुलमाजिद के कसोद की पहाड़ियों में नक्सलियों से जवानों की मुठभेड़ हुई है।

मौके से माओवादी संगठन के हथियारों का जखीरा बरामद हुआ है। भारी मात्रा में नक्सलियों के हथियार बरामद हुए हैं। मौके से माओवादीयों द्वारा बनाए गए एडवॉंस हथियार, मोटर स्टैंड, लाइट मशीन गन, एके-47, टिचों असाॅल्ट राइफल, भारी मात्रा में भरमार बंदूकें, इंप्रोवाइज्ड एक्सप्लोसिव



डिवाइस और अंडर बैरल ग्रेनेड लांचर बरामद किए गए। यह ऑपरेशन भारी बारिश और उफनती नदियों के बीच पांच दिनों तक चला, जिसमें जवानों ने कठिन परिस्थितियों में साहस और समन्वय का परिचय दिया। बस्तर रेंज के पुलिस महानिरीक्षक सुंदरराज पी. ने बताया कि यह ऑपरेशन खुफिया

जानकारी के आधार पर शुरू किया गया था। नक्सलियों के इस हथियार डंप की बरामदगी से माओवादी संगठन को बड़ा झटका लगा है। कार्रवाई को 'मारह बचाओ अभियान' और ऑपरेशन मानसून का हिस्सा बताया है। उन्होंने कहा कि नक्सलवाद के खत्म के लिए ऐसी कार्रवाई जारी रहेगी।

## राशि स्वीकृत पर चीफ इंजीनियर नहीं होने से काम अटकने का आरोप

# 50 साल पुराना जीएमसी का हॉस्टल बदहाल टपक रही छत, टूट रहे पिलर, मरम्मत की दरकार

हरिभूमि न्यूज ►► गोपाल

लगातार हो रही बारिश से एक तरफ जहां लोगों को हाल बेहाल हो रहे हैं वहीं गांधी मेडिकल कॉलेज (जीएमसी) के हॉस्टल भी बदहाल हो रहे हैं। यहां की छतें टपक रही हैं तो पिलर में दरारें पड़ रही हैं। हॉस्टल की दीवारों और छतों से प्लास्टर तग गिर रहा है। इससे भी ज्यादा चिंता की बात है कि कॉलेज के 500 से ज्यादा मेडिकल छात्र यहां रहने को मजबूर हैं। मालूम हो कि जीएमसी के हॉस्टल 50 साल से ज्यादा पुराने हैं। हॉस्टल के सात ब्लॉक में से एक ब्लॉक (गर्ल्स हॉस्टल) नया बन चुका है।

इन छात्रों का आरोप है कि वे कई बार संस्थान को पत्र लिख चुके हैं लेकिन रिनोवेशन नहीं हो रहा। छात्रों की स्थिति को देखते हुए अब कॉलेज प्रबंधन से रेनोवेशन के लिए 3.5 करोड़ रुपए की मांग की। बताया जा रहा है कि बोते सपना राशि स्वीकृत भी हो गई, लेकिन इसी बीच चीफ इंजीनियर रिटायर हो गए और प्रोजेक्ट ठप पड़ गया।

### नए चीफ इंजीनियर की नियुक्ति की प्रक्रिया

जानकारी के मुताबिक जब तक चीफ इंजीनियर की नियुक्ति नहीं होती रिनोवेशन का काम शुरू नहीं हो सकता। अब तक नए चीफ इंजीनियर की नियुक्ति की प्रक्रिया भी शुरू नहीं हुई। ऐसे में कयास लगाए जा रहे हैं तक नई नियुक्ति में दो से तीन महीने का समय लगेगा। ऐसे में छात्रों को बारिश के महीने में इन परिस्थितियों में ही रहना होगा।



### 50 साल पुराना हॉस्टल अब रहने लायक नहीं

जीएमसी हॉस्टल 50 साल पुराने और बेहद जर्जर हो चुके हैं। यहां रहना मुश्किल है, लेकिन विकल्प न होने से छात्र मजबूर हैं। लगातार शिकायतों के बावजूद समस्याएं जस की तस बनी हुई हैं। पीजी सीटें बढ़ने के बाद नए हॉस्टल की भी सख्त जरूरत है। जीएमसी का छात्रावास अब रहने लायक नहीं बचा है। कभी हादसा हो सकता है। डॉ. कुलदीप गुप्ता, अध्यक्ष, जूडा

### बारिश के बाद शुरु होगा कार्य

कॉलेज प्रबंधन की ओर से कोई देरी नहीं हुई है। जैसे ही चीफ इंजीनियर की नियुक्ति होगी, रेनोवेशन प्रक्रिया आगे बढ़ेगी। हालांकि बरसात को देखते हुए अब काम बारिश के बाद ही शुरू करने की योजना है, ताकि काम के बीच कोई व्यवधान न आए। डॉ. कविता एन. सिंह, डीन, जीएमसी

### हॉस्टल की प्रमुख समस्याएं

- साफ-सफाई का अभाव, गंदे कमरे और शौचालय
- दरकी दीवारें, सीलन, लीकेज और खराब फर्नीचर
- जर्जर ढांचा, 50 साल से भी पुराना स्ट्रक्चर
- बिजली की खराब वायरिंग, हादसे का खतरा
- मच्छर व गंदगी से डेंगू-मलेरिया का डर
- सुरक्षा व्यवस्था कमजोर, बाहरी लोगों की आवाजाही

## मोबाइल खरीदने वालों पर भी कार्रवाई मोबाइल चोर पकड़ाया, पुलिस ने किया बड़ा खुलासा

हरिभूमि न्यूज ►► रायगढ़

जिले में पुलिस ने मोबाइल चोरी के मामले में बड़ा खुलासा करते हुए एक चोर के अलावा चोरी का मोबाइल खरीदने वाले दो दुकान संचालकों को गिरफ्तार किया है। इस कार्रवाई में पुलिस ने 19 मोबाइल फोन के अलावा नगदी रकम बरामद की है। मामला घरघोड़ा थाना क्षेत्र का है।

मिली जानकारी के अनुसार 18-19 अगस्त की रात कुडुमकेला में रोड स्थित बेहरा मोबाइल दुकान में चोर ने मोबाइल चोरी किए थे। दुकान संचालक ओमप्रकाश बेहरा की रिपोर्ट पर थाना घरघोड़ा में अपराध दर्ज कर जांच शुरू की गई। जांच में आरोपी दीपक झरिया (19) को पकड़ा, जिसने चोरी स्वीकार



कर बताया कि उसने मोबाइलों को रायगढ़ के मोबाइल दुकानों में बेचा है। आरोपी की निशानदेही पर पुलिस ने चोरी की रकम में से 11 हजार रुपये नकद तथा 17 पुराने मोबाइल बरामद किए। वहीं, चोरी के मोबाइल खरीदने वाले दो दुकान संचालक अंकुश अग्रवाल (30) और यश बंसल (29) से भी चोरी के मोबाइल जब्त किए गए। अंकुश अग्रवाल से एक मोबाइल (कीमत 10,999 रुपये) और यश बंसल से एक मोबाइल (कीमत 16,999 रुपये) बरामद हुआ।

### मासूम बच्चे की करंट लगने से मौत

गौरेला पेंड्रा मरवाही। मरवाही थाना क्षेत्र के करगीकला में एक 6 साल का बच्चा खेतों को मवेशियों से बचाने के लिए लगाए गए झटका करंट की चपेट में आने से बुरी तरह झुलस गया और उसकी मौत हो गई।

फिलहाल मरवाही पुलिस मामले की जांच में जुट गई है। घटना मरवाही थाना क्षेत्र के करगीकला ग्राम पंचायत की है जहां पर रहने वाले दिहाड़ी मजदूर ईंट लेस सिंह का 6 साल का बच्चा गीत सिंह घर के पास खेल रहा था। उसी समय खेलते खेलते घर के पास स्थित एक खेत के पास निकल गया। जहां पर खेत मालिक ने खेतों में लगी फसलों को मवेशियों से बचाने के लिए खेत के चारों ओर झटका तार (विद्युत करंट) लगा रखा था। बच्चा उसकी चपेट में आ गया।

## आठ लोगों के खिलाफ पुलिस की कार्रवाई प्रार्थना सभा की आड़ में धर्मांतरण का प्रयास

हरिभूमि न्यूज ►► बिलासपुर

एक बार फिर धर्मांतरण का गंभीर मामला सामने आया है। इस बार भी प्रार्थना सभा की आड़ में धर्मांतरण का प्रयास किया जा रहा था। हिंदू संगठनों की दबिश और हंगामे के बाद पुलिस ने मामले में आठ लोगों के खिलाफ केस दर्ज कर लिया है। मामला मस्तूरी थाना क्षेत्र के पेंड़ी का है।

जहां से हिंदू संगठनों को सूचना मिली कि क्षेत्र के एक बंद पड़े पोएट्री फॉर्म में प्रार्थना सभा का आयोजन किया गया है। प्रार्थना सभा की आड़ में धर्मांतरण का खेल खेला जा रहा है। पुलिस को सूचना



देते हुए हिंदू संगठन ने मौके पर दबिश दी। यहां 15-20 लोग प्रार्थना सभा में मौजूद मिले। पास्टर्स संजीव सूर्यवंशी सहित अन्य प्रार्थना सभा के जर्जर थे और धर्मांतरण का प्रयास कर रहे थे। मौके से दूसरे धर्म की किताव, डायरी भी जब्त की गई। पुलिस ने मामले में संजीव सूर्यवंशी सहित 8 लोगों के खिलाफ अलग-अलग धाराओं में एफ.आर.आर दर्ज की है। आरोपियों को हिरासत लेकर पूछताछ की जा रही है।

## पुलिस को मिली सफलता मिला हथियारों का जखीरा



मुख्यमंत्री डॉ. मोहन यादव की उपस्थिति में गुरुवार को मध्यप्रदेश टाइगर फाउंडेशन समिति और ग्रीन्स जूलाॅजिकल रेस्क्यू एंड रिहैबिलिटेशन सेंटर समिति के बीच एम.ओ.यू. हुआ। चिड़ियाघरों, रेस्क्यू सेंटर और सफारी में रखे गए वन्यजीवों के पुर्नवास, संरक्षण, पशु स्वास्थ्य और कल्याण में सहयोग करना इस समझौता ज्ञापन का उद्देश्य है, इस दिशा में संयुक्त प्रयास किए जाएंगे।

विशेष प्रतिनिधि ►► गोपाल

मुख्यमंत्री डॉ. मोहन यादव की उपस्थिति में गुरुवार को मध्यप्रदेश टाइगर फाउंडेशन समिति और ग्रीन्स जूलाॅजिकल रेस्क्यू एंड रिहैबिलिटेशन सेंटर समिति के बीच एम.ओ.यू. हुआ। चिड़ियाघरों, रेस्क्यू सेंटर और सफारी में रखे गए वन्यजीवों के पुर्नवास, संरक्षण, पशु स्वास्थ्य और कल्याण में सहयोग करना इस समझौता ज्ञापन का उद्देश्य है, इस दिशा में संयुक्त प्रयास किए जाएंगे।

## मुख्यमंत्री डॉ. यादव की उपस्थिति में वन्यजीवों के पुर्नवास के लिए हुआ एमओयू

# उज्जैन में होगी चिड़ियाघर-सह-सफारी केंद्र की स्थापना

विशेष प्रतिनिधि ►► गोपाल

मुख्यमंत्री डॉ. मोहन यादव की उपस्थिति में गुरुवार को मध्यप्रदेश टाइगर फाउंडेशन समिति और ग्रीन्स जूलाॅजिकल रेस्क्यू एंड रिहैबिलिटेशन सेंटर समिति के बीच एम.ओ.यू. हुआ। चिड़ियाघरों, रेस्क्यू सेंटर और सफारी में रखे गए वन्यजीवों के पुर्नवास, संरक्षण, पशु स्वास्थ्य और कल्याण में सहयोग करना इस समझौता ज्ञापन का उद्देश्य है, इस दिशा में संयुक्त प्रयास किए जाएंगे।



उज्जैन में प्रस्तावित चिड़ियाघर-सह-सफारी केंद्र की स्थापना के लिए तकनीकी सहायता सहित वन कर्मियों, पशु चिकित्सकों और हाथी महावतों के लिए विशेष क्षमता-निर्माण और कौशल-उन्नयन के कार्यक्रम संचालित होंगे। साथ ही पशु चिकित्सा अस्पताल और नैदानिक प्रयोगशालाओं सहित उन्नत वन्यजीव स्वास्थ्य और बचाव बुनियादी ढांचे का सहयोगात्मक विकास भी किया जाएगा।

### डिजिटल चिड़ियाघर प्रबंधन सूचना प्रणाली का होगा विकास

मुख्यमंत्री डॉ. यादव की उपस्थिति में हुए इस एम.ओ.यू. के अंतर्गत प्रदेश के चिड़ियाघर संस्थानों के लिए एकीकृत डिजिटल चिड़ियाघर प्रबंधन सूचना प्रणाली का डिजाइन और विकास किया जाएगा। संरक्षण योजना और साक्ष्य-आधारित वन्यजीव प्रबंधन के लिए विशेष रूप से डिजिटल चिड़ियाघर के बाघों की आबादी के आणविक अनुवंशिक विश्लेषण के लिए वीन्स जूलाॅजिकल रेस्क्यू एंड रिहैबिलिटेशन सेंटर की उन्नत प्रयोगशाला की सुविधा उपलब्ध हो सकेगी। वन्यजीवों को प्रभावित करने वाली बीमारियों की रोकथाम, निदान और उपचार के लिए भी संयुक्त अनुसंधान आरंभ होगा। यह एम.ओ.यू. दो साल की अवधि के लिए लागू रहेगा। समझौते के अंतर्गत वीन्स सेंटर तकनीकी प्रोटेक्टॉल, पशु चिकित्सा पद्धतियों और पशु कल्याण मानकों की समीक्षा कर, इस संबंध में सलाह राज्य शासन के वन विभाग को दे सकेगा।

### यह अधिकारी रहे उपस्थित

मुख्यमंत्री निवास स्थित समत्व भवन में हुए एम.ओ.यू. हस्ताक्षर और आदान-प्रदान अवसर पर अपर मुख्य सचिव वन अशोक बर्णवाल, प्रधान मुख्य वन संरक्षक चीफ अम्बादे, वीन्स जूलाॅजिकल रेस्क्यू एंड रिहैबिलिटेशन सेंटर के डॉ. बृज किशोर गुप्ता, अनुपम जैन और सदीप दीक्षित उपस्थित रहे।

## शहर आकर्षक विद्युत साज-सज्जा से जगमगाया

# सजे-धजे पंडालों में भव्य गणेश प्रतिमाओं की हुई स्थापना

जबलपुर। 11 दिवसीय गणेश उत्सव पर्व शहर में धूम धाम से मनाया जा रहा है। आकर्षक साज सजा के बीच प्रतिमाओं की स्थापना का क्रम जारी है। मालवीय चौक में भव्य गणेश जी की स्थापना की गई है। उपनगरी क्षेत्र गदा, गोरखपुर, सदर, आधारताल में भी गणेश उत्सव की धूम शुरू हो गई। साज सजा को अंतिम रुप दिया जा रहा है। पर्व का आज चौथा दिन है। कल से सड़को पर गजानन के दर्शनार्थ के लिए लोगों का निकलना प्रारंभ हो जाएगा और आखिरी के तीन दिन देर रात तक सड़कों पर घूमते नजर आएंगे। किसी भी तरह से मेहनत करके समिति के कार्यकर्ता एक से बढ़कर एक सजावट और झांकियां बनाने में लगे हैं। अनेक स्थानों पर गणेश प्रतिमाओं की स्थापना भी कर दी गई है। वहीं कई पंडालों में स्टेज को अंतिम रूप दिया जा रहा है। सुबह-शाम गणेश पंडालों में "जय गणेश, जय गणेश देवा" की गूँज सुनाई देने लगी है। हर तरफ गणेश उत्सव की तैयारियां चरमोत्कर्ष पर हैं। अगले दो-चार दिनों में जब



साज-सजा के साथ-साथ गणेश प्रतिमाओं की स्थापना का काम पूरा होगा तब गजानन के दर्शनार्थ सड़कों पर भीड़ प्रारंभ हो जाएगी। शहर में श्री साईं गणेश उत्सव समिति छोटी महाकौशल स्कूल, महाराष्ट्र मंडल, महाराष्ट्र स्कूल, त्रिमूर्ति कला मंदिर साठियां कुआं, में

विशाल और आकर्षक गणेश प्रतिमाओं की स्थापना कर दी गई है। अंकुर युवा संस्था कोतवाली के अलावा उपनगरीय क्षेत्र सदर, गोरखपुर में भी गणेश पंडालों में भी भव्य और आकर्षक प्रतिमाओं की स्थापना की गई। सड़को को रंग बिरंगी रोशनी से सजाया गया है।

## संतान सप्तमी का पर्व आज

जबलपुर। संतान की उम्र में वृद्धि की कामना को लेकर मनाये जाने वाले संतान सप्तमी का पर्व आज पूरी श्रद्धा और आस्था के साथ मनाया जायेगा। महिलाएं आज संतान सप्तमी का व्रत रखेंगी। घर-घर में संतान सप्तमी की पूजा होगी। माताएं अपने पुत्रों के दीर्घायु होने की कामना कर व्रत रखेंगी और मालपुत्रा के साथ पूजा अर्चना कर भगवान शंकर और माता पार्वती की प्रार्थना करेंगी। ज्योतिषाचार्य पी.एल. गौतमचार्य ने बताया कि भाद्रपद की शुक्ल पक्ष की सप्तमी तिथि को यह पर्व मनाया जाता है, इस पर्व में भगवान शंकर तथा माता पार्वती की पूजा का विधान है। महिलाएं इस व्रत को उतम संतान प्राप्ति की कामना और संतान की लंबी आयु की कामना को लेकर रखती हैं। सुबह से स्नान ध्यान कर महिलाएं व्रत रहती हैं। चांदी की अंगुठी या चूड़ी में हर साल थोड़ी थोड़ी सी चांदी की वृद्धि कराकर उसे दूध में धोकर संतान के नाम से धारण करती हैं और पूजा अर्चना कर भगवान से अपनी संतान की उन्नति की कामना करती हैं।



## विद्युत मुख्यालय के निर्विघ्न निर्माण के लिए की गई थी स्थापना

जबलपुर। जब नागपुर से विद्युत मण्डल का मुख्यालय जबलपुर स्थानांतरित किया गया तब रामपुर में मध्यप्रदेश विद्युत मण्डल का निर्माण कार्य प्रारंभ हुआ। उस समय एक ठेकेदार गणेश प्रसाद दीक्षित जीने पहाड़ी के ऊपर एक गणेश मूर्ति की स्थापना इस उद्देश्य से की कि निर्माण कार्य सफलतापूर्वक पूरे हो जाए। मध्यप्रदेश विद्युत मण्डल के निर्माण कार्य सफलतापूर्वक पूर्ण होने के उपरांत तत्कालीन चेयरमैन श्रीनाथ मेहता आईसीएस ने 1960 में मंदिर का स्वरूप देने के लिए

## आस्था और श्रद्धा का केंद्र बना विद्युत मंडल का श्रीगणेश मंदिर

शिलान्यास किया। कालांतर में यह गणेश मंदिर जबलपुर के मराठी समाज में एक जिब्ड मंदिर के रूप में प्रसिद्ध हुआ। गणेशोत्सव में पूरा मराठी समाज इस मंदिर में दर्शन करने के लिए आने लगा और बाद में जबलपुर के समस्त लोग यहां आने लगे। 1990 के दशक में विद्युत मण्डल के तत्कालीन सदस्य सिविल वीके ब्राह्मणकर ने गणेश मंदिर का विस्तार कार्य करवाया गया। इससे मंदिर को व्यापक स्वरूप मिला। इस विस्तार कार्य में मंदिर तक जाने के लिए पक्की

सीढ़ियां और एक सभागार बनवाया गया। विद्युत मण्डल के तत्कालीन चेयरमैन पी.एल. नेने के कार्यकाल में गणेश मंदिर प्रबंधन समिति का गठन किया गया। गणेश मंदिर प्रबंधन समिति के पदेन अध्यक्ष विद्युत मण्डल के अध्यक्ष रहते थे और अब यह जिम्मेदारी पावर मैनेजमेंट कंपनी के प्रबंध संचालक संभालते हैं। समिति के पदेन सचिव अधीक्षण अभियंता सिविल और पदेन कोषाध्यक्ष की जिम्मेदारी क्षेत्रीय लेखाधिकारी जबलपुर संकलित के पास रहती है।



## टिकाऊ खेती पर 8 दिवसीय अंतर्राष्ट्रीय प्रशिक्षण कार्यक्रम का सफल समापन

जबलपुर। जवाहरलाल नेहरू कृषि विश्वविद्यालय (जनेकृवि), जबलपुर के मृदा विज्ञान एवं कृषि रसायन शास्त्र विभाग और आसा, भोपाल के संयुक्त तत्वाधान में टिकाऊ खेती विषय पर आयोजित अंतर्राष्ट्रीय 8 दिवसीय प्रशिक्षण कार्यक्रम के तृतीय बैच का भव्य समापन कुलपति डॉ. प्रमोद कुमार मिश्रा की उपस्थिति में हुआ। मुख्य अतिथि के रूप में बोलते हुए डॉ. मिश्रा ने व्यवसायिक तकनीकी, पशुपालन और समन्वित कृषि प्रणाली को कृषि के सतत विकास के लिए आवश्यक बताया। उन्होंने किसानों की आय दुगुनी करने के लिए इन तकनीकों को अपनाने की बात कही।

## व्यवसायिक तकनीकी, पशुपालन और समन्वित कृषि प्रणाली अपनाने पर जोर



कार्यक्रम की अध्यक्षता करते हुए डॉ. जी.के. कौतु (निदेशक, अनुसंधान सेवाएं) ने स्थानीय परिस्थितियों के अनुरूप तकनीक के चयन पर बल दिया, जिससे मृदा और जीवों के स्वास्थ्य को स्थायी रूप से बनाए रखा जा सके। विशिष्ट अतिथि डॉ. के.के. त्रिवेदी (मुख्य

आयोजक, आसा, भोपाल) ने प्रशिक्षण के फील्ड परिणामों की सराहना करते हुए कहा कि विज्ञान आधारित तकनीकों के कारण कार्यप्रणाली में सकारात्मक परिवर्तन देखा गया है। प्रशिक्षण कार्यक्रम का संचालन शोध छात्रा संज्ञा प्यासी द्वारा किया गया, वहीं आभार प्रदर्शन डॉ. वी.एस. द्विवेदी (सह-समन्वयक, वैज्ञानिक) ने किया। समापन समारोह में डॉ. एच.के. राय, डॉ. अमित उपाध्याय, डॉ. राकेश साहू, डॉ. अभिषेक शर्मा, डॉ. फूलचंद अमूलू, डॉ. किरण पटेल, डॉ. शैलू यादव, सहित अनेक अधिकारी, कार्यकारी एवं छात्र-छात्राएं उपस्थित रहे।



## स्कूल में धूमधाम से मनाया जन्माष्टमी उत्सव

जबलपुर। यश नर्सरी हायर सेकेंडरी स्कूल में भगवान श्रीकृष्ण जन्माष्टमी का पर्व नव्हे-मुन्हे किडरगार्टन छात्रों के साथ बड़े हवॉल्लस और भव्यता से मनाया गया। विद्यालय का पूरा वातावरण भक्ति और उल्लास से गुंज उठा। इस अवसर पर किडरगार्टन के बच्चों ने रंग-बिरंगे परिधानों में खाल गोपाल, राधा-कृष्ण और गोपियों की मनमोहक झलकियां प्रस्तुत कीं। बच्चों की प्यारी वेशभूषा और उनकी मासूम अदाओं ने सभी का मन मोह लिया। कार्यक्रम के अंतर्गत विद्यार्थियों ने श्रीकृष्ण के जीवन प्रसंगों पर आधारित नृत्य-नाटिका, भजन और झांकियां प्रस्तुत कीं। माखन-चोरी, दही-हांडी और मटकी-फोड़ जैसी गतिविधियों ने कार्यक्रम में उत्साह और ऊर्जा भर दी। विद्यालय प्रांगण में गुंजते "हरे कृष्ण, हरे गुरारी" और "जय कन्हैया लाल की" के जयकारों ने सभी को भक्तिमय माहौल में डूबाकर रखा। कार्यक्रम को सफल बनाने में श्रेया तिवारी, अतुल श्रीवास्तव, अरुण कनोजिया, अल्का दिवकराव, रमा कच्छवाहा, पूजा श्रीवास्तव, वैशाली श्रीवास्तव एवं पूजा विजयपुरिया का विशेष सहयोग रहा।

## हॉकी के जादूगर ध्यानचंद की जयंती खेल दिवस के रूप में मनाई गई

जबलपुर। एमपी पावर मैनेजमेंट कंपनी की केन्द्रीय क्रीड़ा एवं कला परिषद के तत्वाधान में आज मशाल परिसर में हॉकी के जादूगर ध्यानचंद की 120 जयंती खेल दिवस के रूप में मनाई गई। परिषद के मशाल परिसर में स्थापित मेजर ध्यानचंद की प्रतिमा के समक्ष सुबह से खिलाड़ियों की भीड़ ध्यानचंद की प्रतिमा पर माल्यापण करने के लिए जुटी रही। केन्द्रीय क्रीड़ा एवं कला परिषद के द्वारा पिछले वर्ष मशाल परिसर में मेजर ध्यानचंद की प्रतिमा को स्थापित किया गया है। यह मध्यप्रदेश में हॉकी के जादूगर की स्थापित होने वाली प्रथम प्रतिमा है। केन्द्रीय क्रीड़ा एवं कला परिषद के महासचिव राजीव गुप्ता ने शुक्रवार को सुबह आयोजित कार्यक्रम में हॉकी के जादूगर की प्रतिमा को माल्यापण कर अपनी श्रद्धांजलि अर्पित की। महासचिव राजीव गुप्ता ने मेजर ध्यानचंद के जादूई खेल का जिक्र करते हुए नवोदित खिलाड़ियों से आह्वान किया कि वे अपने खेल जीवन में हॉकी के जादूगर के खेल व खेल भावना का अनुकरण करें। इस अवसर पर केन्द्रीय क्रीड़ा एवं कला परिषद के सचिव खेल महेश चन्द्र बलोधी, सचिव कार्यालय आलोक श्रीवास्तव, सचिव कला व संस्कृति दीपक निगम, हितेश परमार, अनिल शर्मा, महेंद्र सोनी, व्हालीबाल प्रदीप शर्मा, नीरज दुबे, प्रतीक कुन्टे, अशोक चौहान, संजय सिंह, राकेश स्वामी, रजनी धारने, सुनील सिंह, संजय केने, शिल्पा तामगे, सुनील यादव, सहित बड़ी संख्या में खिलाड़ी व बच्चे उपस्थित थे।

## एमपी ट्रांसको के गप्पू सिंह पुरस्कृत



जबलपुर। चिलचिलाती भीषण गर्मी में 400 के.व्ही. लाइनों के 50 डिग्री सेंटीग्रेड से अधिक तापमान के क्षतिग्रस्त टॉवरों की मरम्मत कर पुनर्स्थापना में विशेष योगदान देने वाले एम.पी. ट्रांसको इटारसी के वरिष्ठ लाइन कार्मिक गप्पू सिंह को मुख्यालय जबलपुर में आयोजित एक समारोह में एम.पी. ट्रांसको के प्रबंध संचालक सुनील तिवारी ने सम्मानित कर पुरस्कृत किया। उल्लेखनीय है ग्रीष्म ऋतु में मध्यप्रदेश पावर ट्रांसमिशन (एम.पी. ट्रांसको) की 400 के.व्ही. भोपाल-इटारसी एवं 400 के.व्ही. बीना- भोपाल लाइन के अनेक टावर क्षतिग्रस्त हो गये थे। राजधानी भोपाल से जुड़ी इस अति महत्वपूर्ण लाइन के टावरों के कम से कम समय में पुनर्स्थापना कार्य को गप्पू सिंह ने एम.पी. ट्रांसको की विभिन्न टीमों के कार्मिकों से समन्वय बनाकर न्यूनतम संभव समय में कर दिखाया।

## कांचघर दशहरा चल समारोह समिति की आवश्यक बैठक आज

जबलपुर। प्रति वर्ष अनुसार इस वर्ष की कांचघर दशहरा चल समारोह 2025 अपनी आलीक़क भव्यता, उत्साह और परंपरा के साथ मनाया जाएगा। इस हेतु दिनांक 30.8.2025 को दिन शनिवार रात्रि 9 बजे राम मंदिर प्रांगण जीसीएफ स्टेट जबलपुर में एक आवश्यक बैठक रखी गई है, इस बैठक का मुख्य उद्देश्य दशहरा चल समारोह की भव्यता पर चर्चा एवं दशहरा चल समारोह-2025 के अध्यक्ष पद का चुनाव एवं गठन किया जाएगा। कांचघर के उपनगरीय क्षेत्र के समस्त राजनीतिक, सामाजिक संगठन, दुर्गा उत्सव समिति के प्रतिनिधिगण, व्यापारी बंधुओं, सभी समाज के पदाधिकारी की उपस्थिति की अपील आयोजक सरमन रजक, संरक्षक मुरलीधर राव, डॉ. रमाकांत रावत, जी.एस. ठाकुर, एडवोकेट सुधीर शर्मा एवं पूर्व अध्यक्ष मुन्ना ठाकुर, संजय साहू, अतुल गुप्ता ने की है।

## राष्ट्रीय खेल दिवस पर विशेष व्याख्यान का आयोजन

जबलपुर। राष्ट्रीय खेल दिवस जो हर वर्ष 29 अगस्त को हॉकी के जादूगर मेजर ध्यानचंद की जयंती के उपलक्ष्य में मनाया जाता है, इस अवसर पर संत अलॉयसियस महाविद्यालय एवं 2 एमपी गर्ल्स बटलियन के तत्वाधान में एक विशेष व्याख्यान का आयोजन किया गया। इस व्याख्यान में रानी दुर्गावती विश्वविद्यालय के एथलिट ट्रेनर डॉ. प्रशंनजीत चट्टर्जी मुख्य वक्ता के रूप में उपस्थित रहे। उन्होंने खेलों के महत्व पर प्रकाश डालते हुए कहा कि खेल न केवल शारीरिक स्वास्थ्य के लिए आवश्यक है, बल्कि मानसिक संतुलन और समग्र व्यक्तित्व विकास के लिए भी अनिवार्य है। इस अवसर पर 2 एम.पी. गर्ल्स बटलियन के कर्मांडिंग ऑफिसर



कर्नल दिनेश जायसवाल ने शुभकामनाएं प्रेषित की। महाविद्यालय के प्राचार्य डॉ. फा. जे. बेन एन्टोन रोज ने छात्रों को संबोधित किया एवं उन्होंने जीवन के सभी क्षेत्रों-विशेषकर खेल और सेना में नारी शक्ति की भूमिका और योगदान पर जोर दिया। एनसीसी ऑफिसर मेजर डॉ. सोनल राय ने राष्ट्रीय खेल दिवस की महत्ता पर अपने विचार साझा किए। महाविद्यालय के खेल अधिकारी हरीश दुबे एवं सुश्री रोहिला पिल्ले का योगदान रहा। साथ ही प्राचार्य द्वारा पलक चंसोरिया, महक जायसवाल एवं खुशी बेने को प्रथम साउथ एशियन ड्यू बॉल चैम्पियनशिप में प्रथम स्थान अर्जित करने पर शुभकामनाएं दीं।

## मृतक छात्र के परिवार को नौकरी व मुआवजा दिया जाए

जबलपुर। विगत दिनों पूर्व शासकीय सीनियर आदिवासी बालक छात्रावास हरदुली कला में छात्र राजाराम धुर्वे की हुई मौत के मामले को लेकर अनुसूचित जाति, जनजाति छात्र संघ ने 29 अगस्त को कलेक्टर में संभागीय आयुक्त को ज्ञापन सौंपकर मृतक छात्र के परिवार को नौकरी देने, दोषी कर्मचारियों को बर्खास्त करने तथा पीड़ित परिवार को मुआवजा देने की मांग की है। साथ ही कार्यवाही नहीं करने पर तीव्र आंदोलन की चेतावनी दी है। ज्ञापन के दौरान संगठन के संस्थापक शुभम चौधरी, प्रदेश अध्यक्ष सोनेलाल उरैती, महेश अहिरवार, सुरेन्द्र धुर्वे, भूपेन्द्र मरावी, भारती मेहरा, संगीता, शालिनी, मनीषा, प्रीति, त्रिवेणी, श्रवण, निकिता, शुभम ठाकुर, राजेश मरावी, मिथलेश परस्ते, शिवराज मार्को, विशाल मरावी सहित सैकड़ों छात्र उपस्थित रहे।



## मुक्ति पर्व देश की स्वतंत्रता के साथ आत्मिक जागृति का भी पावन पर्व

### भक्ति में आजादी की मुक्ति : निरंकारी राजपिता रमित जी

जबलपुर। सम्पूर्ण भारत वर्ष ने 79वें गौरवशाली वर्ष का उत्सव मनाया, इसी उपलक्ष्य में संत निरंकारी मिशन ने मुक्ति पर्व को आत्मिक स्वतंत्रता के रूप में श्रद्धा और समर्पण से भव्यतापूर्वक आयोजित किया। मुक्ति पर्व समागम का आयोजन निरंकारी राजपिता की पावन अध्यक्षता में दिल्ली स्थित ग्राउंड नं-08 में बुगरी रोड पर किया गया, जिसमें दिल्ली और एन.सी.आर. के क्षेत्रों से हजारों श्रद्धालुओं और भक्तों ने सम्मिलित होकर सद्गुरु के आदेशानुसार उन महान विभूतियों को श्रद्धा सुमन अर्पित किए जिन्होंने मुक्ति मार्ग को प्रशस्त करने हेतु अपना सम्पूर्ण जीवन ही मानवता की सेवा में अर्पित कर दिया। इसके अतिरिक्त विश्व भर में मिशन की सभी



शाखाओं में भी मुक्ति पर्व के अवसर पर विशेष सत्संग का आयोजन कर इन दिव्य संतों को नमन किया। संत निरंकारी मण्डल की शाखा गोलबाजार सत्संग भवन में भी नागोद से आई बहिन मेधा गुनानी के सानिध्य में सैकड़ों

श्रद्धालुओं और भक्तों की उपस्थिति में मुक्ति पर्व का आयोजन किया गया। भक्तों ने शहशाह बाबा अवतार सिंह, जगत माता बुधवंती, राजमाता कुलवंत कौर, माता सविंदर, भाई साहब प्रधान लाभ सिंह एवं अन्य अनेकानेक समर्पित भक्तों को हृदय से स्मरण कर उनके जीवन से प्रेरणा प्राप्त की। मुक्ति पर्व की मूल भावना यह है, कि जैसे भौतिक स्वतंत्रता हमें राष्ट्र की उन्नति का मार्ग देती है, वैसे ही आत्मिक स्वतंत्रता यानी जनम-मरण के चक्र से मुक्ति मानव जीवन की परम उपलब्धि है। यह मुक्ति केवल ब्रह्मज्ञान की दिव्य ज्योति से संभव है, जो आत्मा को परमात्मा से जोड़ती है तथा जीवन के वास्तविक उद्देश्य का बोध कराती है।

## बैंक ऑफ बड़ौदा ने कार और मॉर्गेज लोन की दरों में की कटौती

जबलपुर। बैंक ऑफ बड़ौदा ने त्योहारी सीजन की शुरुआत पर कार लोन और मॉर्गेज लोन पर ब्याज दरें घटा दी हैं। अब कार लोन की दरें 8.15% प्रतिवर्ष से शुरू होंगी (पहले 8.40%) और मॉर्गेज लोन की दरें 9.85% से घटाकर 9.15% कर दी गई हैं। यह लाभ नई कार खरीदने वालों और

अपनी संपत्ति की एक्ज में ऋण लेने वालों के लिए है। बैंक ने यह कदम ग्राहकों को सरता ऋण देकर उनकी खरीदारी को आसान बनाने के लिए उठाया है।

**न्यायालय तहसीलदार रांड़ी जबलपुर**  
रा.प्र.क्र/637/अ-6/2025-26  
**आम इशतहार**  
आम जनता को सूचित किया जाता है कि आवेदक रीस भारत/स्व.प्रभात भारत तिथारी-2755, मिगन कम्पाउंड नैवियर टाउन जबलपुर में नजूल ब्लाक नं.-04 प्लॉट नं.-15/37 निर्मित रकबा/रकबा 1659.636 व.फु./अधि. हिस्सा- व.फु./ह. विक्रय पत्र/ हक त्याग/ वसीयतनामा/ दानपत्र/ वारसा हक/ दिनांक- मृत्यु दिनांक-17/03/2006, 13/10/2022, 09/10/2017 को हो जाने के कारण वारसान हक/अथ उपरांत नाम दर्ज किये जाने का आवेदन पत्र- खसरा की छाप्रप्राप्ति प्रस्तुत किया है।  
प्रकरण में आवेदक द्वारा संलग्न नजूल संवागरा खसरा/पटवारी/ आवेदन खसरा अनुसार नजूल ब्लाक नं.-04 प्लॉट नं.-15/37 निर्मित रकबा/रकबा-1659.636 व.फु./अधि. हिस्सा- व.फु./ह. / गाम-सिथिल रेशमन प.ह.नं.- खसरा नं.- रकबा-1659.636 व.फु./ह. ई. ई. भारत नि.-2755 मिगन कम्पाउंड नैवियर टाउन के नाम दर्ज है।  
अतः किसी व्यक्ति विशेष या संस्था को आपत्ति हो तो अपनी लिखित आपत्ति स्वयं या अपने अभिभावक के माध्यम से दिनांक 08/09/2025 को इस न्यायालय तहसील रांड़ी जबलपुर में प्रस्तुत कर सकता है। निम्न दिनांक के पश्चात प्राप्त आपत्तिकां की आपत्ति पर कोई सुनवाई नहीं की जावेगी।  
इशतहार आम दिनांक 21/08/2025 को मेरे हस्ताक्षर न्यायालय की मुद्रा से जारी किया गया।  
जारी दिनांक-21/08/2025  
पेशी दिनांक-08/09/2025 तहसीलदार रांड़ी, जबलपुर

न्यायालय अतिरिक्त तहसीलदार, तहसील अधारताल, जिला जबलपुर  
रा.प्र.क्र./416/अ-6/2025-2026  
अधारताल, दिनांक 26/8/25  
**आम इशतहार**  
पुत्र द्वारा पूर्व संवागरा आम जनता गाम/ नजूल ब्लाक नं. मो. शाहजाद तहसील अधारताल जिला जबलपुर को सूचित किया जाता है कि आवेदक-पिता/पति मो. सरलीम जाति- निवारी 315/1565 बंदावाल, मोतीनाला नि. जबलपुर के द्वारा गाम/ब्लाक नं.- बंदावाल नं.- प.ह.नं.- नजूल प्लॉट नं.- में स्थित भूमि खसरा नंबर 178/1/2 रकबा अम्पर- 320 वर्ग में से रकबा- वॉफ्ट/हंस्टेर भूमि के खाताधारक की मृत्यु दिनांक- होने के उपरांत उनके शेषित वारसान द्वारा पौती के माध्यम से नामांतरण हेतु मृत्यु प्रमाण पत्र की छाप्रप्राप्ति, खसरा नकल सहित आवेदन पत्र इस न्यायालय में प्रस्तुत किये जाने से प्रकरण विचारार्थ है।  
तत्संबन्ध में जिस किसी भी व्यक्ति/संस्था को कोई आपत्ति हो तो वे अपनी आपत्ति हो तो लिखित में आपत्ति पत्र दरतालय पेशी दिनांक तक इस न्यायालय में स्वयं उपस्थित होकर अथवा अधिका के द्वारा पेश कर सकता है। पेशी अधि व्यतीत हो जाने पर प्राप्त आपत्तियों पर किसी भी प्रकार का विचार नहीं किया जावेगा।  
यह इशतहार न्यायालय की मुद्रा व मेरे हस्ताक्षर से जारी किया गया।  
जारी दिनांक- 26/08/25  
पेशी दिनांक- 09/09/25 नयब तहसीलदार मुद्रा तहसील अधारताल जबलपुर